

24-09-2019

උදෑසන මුරලි

මම ශාන්ති

බාජදාදා

මඩුබන්

සාරය: සුමිහිරි දරුවනි, ඔබ තුළ ඇති නරක සංස්කාර ඉවත් කර යහපත් සංස්කාර ග්‍රහණය කර ගැනීම උදෙසා යෝග්‍ය බලය උපයෝගී කර ගන්න. දැනුම සහ පාරිශුද්ධත්වය යහපත් සංස්කාරයි.

ප්‍රශ්නය: ඔබවත් දරුවන්ගේ ඡන්ම උරුමය කුමක්ද? ඔබට ඇත්තේ කිනම් ආකාරයක හැඟීමක්ද?

පිළිතුර: ඔබේ ඡන්ම උරුමය මුක්තිය සහ ජීවන මුක්තියයි. ඔබ බාබා සමඟ නිවස වෙත යනවා යන්න ඔබ තුළ දැන් ඇතිවන හැඟීමයි. ඔබ විසින් කරන ලද හක්තියෙහි ඵලයක් ලෙස ඔබට මුක්තිය සහ ජීවන මුක්තිය ලබා දීමට බාබා පැමිණ ඇති බව ඔබ දන්නවා. සියලු දෙනාටම දැන් සාම දේශය වෙත යා යුතුව ඇත. ඒ දේශයේ දර්ශන දැන් හැමෝටම වගේ ලැබෙනවා.

මම ශාන්ති. මනුෂ්‍යයෝත් බාබාට සත්‍ය අධිරාජ්‍යයෙක් යැයි කියනවා. ඉංග්‍රීසියෙන් නම් ඔහු අධිරාජ්‍යයෙකු ලෙස හඳුන්වන්නේ නැහැ. ඔවුන් සාමාන්‍යයෙන් ඔහු අමතන්නේ සත්‍ය පියා ලෙසයි. ඔවුන් කියනවා දෙවියන්වහන්සේ තමයි සත්‍යය කියලා. භාරතයේදී ඔහුට කියන්නේ සත්‍ය අධිරාජ්‍යයා කියලයි. එහි විශාල වෙනසක් තිබෙනවා. කෙසේවෙතත්, ඔවුන් කියන්නේ ඔහු සත්‍යයයි. ඔහු සත්‍යය උගන්වා ඔබව සත්‍යවාදී කරවනවා. අන් අය කියන්නේ ඔහු සත්‍ය පාලකයකු කියලයි. ඔහු ඔබව සත්‍යවාදී කරවනවා මෙන්ම ඔබව සත්‍ය දේශයේ පාලකයින් කරවනවා. මුක්තියත් හක්තියේ ඵලය ලෙස හඳුන්වන ජීවන මුක්තියත් ඔබට ඔහු ලබා දෙනවා. ඔහු ඔබට ඔබේ හක්තියේ ඵලය ලබා දී ඔබ ආරක්ෂා කරනවා. දරුවනි, ඔබ දන්නවා ඔහු ඔබට මේ දෙකම ලබා දෙනවා. ඔහු සියල්ලන්ම ආරක්ෂා කරනවා නමුත් ඔබට ප්‍රතිඵල ලබා දෙනවා. මුක්තියත් එහි ඵලයත් නිර්මාණය විය යුතුයි. භාෂා කිහිපයක්ම තිබෙනවා. ශිව බාබාටත් විවිධ නම් දෙනවා. ඔබ ඔහුට ශිව බාබා යැයි කියන විට සමහරු කියන්නේ පාලකයා කියා පමණයි. ඔහු පාලකයෙකු වුවද ඔහුට තමක් තිබිය යුතුයි. තමක් ස්වරූපයක් නොමැතිව කිසිවක් සිදුවිය නොහැකියි. ඔහු කිසියම් හෝ දෙයක පාලකයකු විය යුතුයි! තමක් ස්වරූපයක් අනිවාර්යයි. ඔබ දන්නවා ඇත්තටම බාබා ඔබව ආරක්ෂා කරන බව. පසුව ඔබ සියල්ලන්ම අනිවාර්යෙන්ම සාම දේශයට යා යුතුයි. හැම දෙනාටම ඒ නිවහනෙහි දර්ශන පෙනෙනවා. එම නිවසින් ප්‍රථමයෙන්ම එන්නේ ඔබයි. එමෙන්ම එය ප්‍රථමයෙන්ම දකින්නේත් ඔබයි. ආරක්ෂාව සහ ගැලවීම මෙයයි. මිනිස්සු මෙවන් වචන භාවිත කළද ඔවුන් එය භාවිත කරනුයේ අවබෝධයකින් තොරවයි. දරුවනි, ඔබ නිවස වෙත යන බව හා එහි ඵල ලබන බව ඔබේ හැඟීමෙහි තිබෙනවා. ඔබ ප්‍රතිඵල ලබනුයේ අනුපිළිවෙලටයි. එමෙන්ම අන්‍ය ආගමික පුද්ගලයින් පවා ඔවුන්ගේ වේලාව අනුව ප්‍රතිඵල ලබනවා. බාබා පැහැදිලි කරනවා 'ඔබ දිව්‍යලෝක වාසී කෙනෙක්ද නැතහොත් අපායේ පදිංචිකරුවෙක්ද?' යන දැන්වීම් පත්‍රිකාව බොහෝම හොඳ බව. ඔබ පමණයි දන්නේ පියාගෙන් ඔබට ලැබෙන, දේව පියාගේ ඡන්ම උරුමය ඔබට ලැබෙන මුක්තිය හා ජීවන මුක්තිය බව. ඔබටත් ලිවිය හැකියි ඔබටත් මේ ඡන්ම උරුමය බාබාගෙන් ලැබිය හැකියි. බාබාට අයත් වීමෙන් ඔබ මේ දෙකම ලබනවා. කෙසේවෙතත්, අනෙක් ඡන්ම උරුමයත් ලබාදෙන්නේ රාවණ විසිනුයි. මේ ඡන්ම උරුමය ලබා දෙන්නේ උත්තරීතර පියා, උත්තරීතර ජීවයයි. මේ ඡන්ම උරුමය එන්නේ දෙවියන්ගෙන්, ඒ ඡන්ම උරුමය එන්නේ යක්ෂයින්ගෙන්. ඔවුන්ට යමක් අවබෝධ කර ගත හැකි වන සේ ඔබට මේ ආකාරයට යමක් ලිවිය හැකියි. දරුවනි, ඔබ දැන් දෙව්ලොව නිර්මාණය කළ යුතුයි. ඒ සඳහා කළ යුතු කාර්යයන් බොහෝයි. මේ මොහොතේ ඔබ හරියට ළදරුවෙක් වගේ. කලී යුගය තවම ළදරුවෙකිනි මිනිසුන් කියන්නා සේම, බාබාත් කියනවා ස්වර්ණය යුගය ගොඩනැංවීමේදී ඔබත් ළදරුවෙක් වගේ කියලා. ඔබ දැන් ඔබේ උරුමය ලබනවා. රාවණ උරුමය දෙනවා කියා ඔබ කියන්නේ නැහැ. දේව පියා තමයි ඔබට උරුමය දෙන්නේ. රාවණට පියා කියන්නේ නැහැ ඔහුට කියන්නේ යක්ෂයා කියලයි. යක්ෂයින්ගෙන් ඔබ ලබන උරුමය කුමක්ද? ඔබ ඔවුන්ගෙන් ලබන්නේ පාපයන් පහ. පාපයන් ඔබව තමෝප්‍රධාන් කරවනවා. ඔවුන් දැන් දශේරා (රාවණ ලෙස සෑදූ පඬියෙකු පිළිස්සීම) උත්තරීතර ලෙස සමරනවා. විශාල ධනයක් වියදම් කර ඔවුන් උත්සව සමරනවා. ඔවුන් පිටරටවල මිනිසුන්ට ඒවා බලන්න එන්න කියා ආරාධනා කරනවා. ඉතාම සුප්‍රසිද්ධ දශේරා උත්සවය සමරන්නේ මයිසූර්වල. එහි බොහෝ ධනවත් මිනිසුන් සිටිනවා. රාවණ රාජ්‍යයේ මිනිසුන්ට සුළු මුදලක් පමණක් තිබුණහොත් ඔවුන් මානසිකව කඩා වැටෙනවා. බාබා විස්තර සහිතව පැහැදිලි කර දෙනවා. මෙය රාවණ රාජ්‍යයයි. එය දේව රාජ්‍යයයි. එය රාම රාජ්‍යය යැයි කීම වැරදියි. ශාන්ති තුමා හට අවශ්‍ය වුණා එහි රාම රාජ්‍යය පිහිටු වීමට. සමහර මිනිසුන්

සිතනවා ගාන්ධි තුමාත් අවතරණයක් කියා. ඔවුන් ඔහුට බොහෝ මුදල් දෙනවා. ඔවුන් ඔහුට කියන්නේ භාරතයේ පියා කියලයි. ශිව බාබා තමයි මුළු ලෝකයටම පියා වන්නේ. ඔබ වන ජීව මෙහි හිඳ සිටිනුයේ කොපමණ ජීව එහි සිටිනවා දැයි දැනුමක් ඇතිවයි. මනුෂ්‍ය ශරීර විනාශ වන සුළුම නමුත් ජීව සදාකාලිකයි. ඉහළ තාරකාවන් සේ, එහි අපමණ ජීවයන් වෙසෙනවා. තාරකාද ජීවයන්ද වැඩි? ඔබ ලෝකයේ තාරකාවන්. ඒ අහස් තලයේ තාරකාවන්. ඔබට කිව්වේ ඉෂ්ට දේවතාවන් කියලයි. පසුව ඔවුන් තාරකා වලට ඉෂ්ට දේවතාවන් යැයි කිව්වා. ඔබ වාසනාවන්ත තරු. අවිවා. ඔබම මේවා සාකච්ඡා කරන්න. නැවතත් බාබා මේ කාරණාව ගන්නේ නැහැ. ඔබ කියා සිටියා සියලුම ජීවයන්ට සිටින්නේ එකම පියා කියලා. ඔහුගේ බුද්ධියෙහි සියල්ලන්ම සිටිනවා. සියලු මනුෂ්‍යයින්ගේ පියා ඔහුයි. ඔබ දන්නවා මුළු ලෝකයේම සෑම දිවයිනක්ම මුහුදෙන් වටවෙලයි තියෙන්නේ. හැම දෙනාම මෙය තේරුම් ගන්නේ නැහැ. බාබා පැහැදිලි කර දෙනවා දැන් මුළු ලොවම රාවණ රාජ්‍යයෙන් වට වෙලයි තියෙන්නේ. රාවණ රාජ්‍යය මුහුදු හරහා නෙමෙයි තියෙන්නේ. මුහුදු තියෙන්නේ රාවණ රාජ්‍යය වටේට. කථාවක් තියෙනවා කුළු හරකෙක් තම අභ මත ලෝකය තබාගෙන එය ආරක්ෂා කළ හැටි. හරකා වෙහෙසට පත්වන විට උභ ලෝකය අනෙක් අභට මාරු කරනවා. නව ලෝකය දැන් ගොඩනැංවෙමින් පවතින අතර පැරණි ලොව විනාශ වෙනවා. කෙසේවෙතත්, ආගමික ග්‍රන්ථ බොරු කථා වලින් පිරිලා. ඔබ තේරුම් ගන්න සෑම ජීවයකටම ශරීරයක් තිබෙනවා ඔවුන්ට කියන්නේ මනුෂ්‍ය ජීව කියලා. ඔවුන් ජීව ලෝකයේ සිටින විට ඔවුන්ට ශරීර නැහැ එවිට ඔවුන් අශරීරිකයි. ශරීරයකට භෞතික තත්ත්වයක් තිබෙනවා. මේ නිසයි ඔවුන් ශාරීරික. අශරීරික අයට ශරීර නැහැ. මේ ශාරීරික ලෝකයයි. ඒ අශරීරික ජීව ලෝකයයි. මෙයට කියන්නේ ලෝකය කියලයි එයට කියන්නේ අශරීරික ලෝකය කියලයි. ජීවයක් ශරීරයකට ඇතුළු වූ විට එහි චලනයන් සිදු වනවා. එසේ නොවුවහොත් ශරීරයකින් ඇති වැඩක් නැහැ. ඒ ලෝකෙට කියන්නේ අශරීරික ලෝකය කියලයි. අවසානයේදී එහි සිටින සියලුම ජීව පහළට එනවා. මේ යුගය මංගල්‍ය සංගම යුගයයි. සියලුම ජීව මෙහි පැමිණි විට එහි කිසිවකු ඉතිරි වන්නේ නැහැ. මුළු ලෝකයම මුළුමනින්ම හිස් වූ විට සෑම දෙනාම එහි යනවා. ඔබ දරණ උත්සාහයට අනුව මෙවන් සංස්කාර අනුපිළිවෙලින් ලබනවා. සමහරු ඉතා හොඳින් දැනුම නැමැති සංස්කාර ලබනවා සමහරු පාරිශුද්ධත්වය තම සංස්කාර වලට තදින්ම ලබනවා. පළමුව ඔබ නිවස බලා යා යුතුයි. පසුව මෙහි පැමිණිය යුතුයි. දිව්‍යලෝකයේ ඇත්තේ හොඳ සංස්කාර, මෙහි සංස්කාර දුෂිතයි. ඔබේ හොඳ සංස්කාර වෙනස් වී නරක සංස්කාර බවට පත්වනවා. පසුව යෝගා බලයෙන් නරක සංස්කාර යහපත් වනවා. ඔබ එහිදී හොඳ සංස්කාර ලබනවා. ඉගැන්වීමේ සංස්කාර බාබාට තිබෙනවා. ඔහු මෙහි පැමිණ ඔබට උගන්වනවා. ඔහු නිර්මාතෘ සහ නිර්මාණයේ මූල, මැද සහ අග ගැන සියලු රහස් පැහැදිලි කර දෙනවා. ඔහු ඔබට ඛිජය හා මුළු වෘක්ෂයේම සම්පූර්ණ පැහැදිලි කිරීම ලබා දෙනවා. ඛිජයේ පැහැදිලි කිරීම යනු දැනුමයි. වෘක්ෂය ගැන පැහැදිලි කිරීමේදී භක්තිය ගැන කියැවෙනවා. භක්තිය සම්බන්ධ කරුණු ගොඩක් තිබෙනවා. ඛිජය සිහි කිරීම ඉතා පහසුයි. ඔබ එහි යා යුතුයි. තමෝප්‍රධාන් බවින් සතෝප්‍රධාන් වීමට ගන්නේ සුළු කාලයයි. ඉන්පසු වසර 5000ක් ගත වෙනවා නැවත සම්පූර්ණයෙන්ම තමෝප්‍රධාන් වීමට. මේ චක්‍රය ඉතාම නිවැරදියි එමෙන්ම නිරන්තරයෙන්ම නැවත නැවතත් ක්‍රියාත්මක වනවා. කිසිවකුට මේ ගැන කිසිවක් කිව නොහැකියි. ඔබට අන්‍යයන්ට කිව හැකියි මේ චක්‍රය තිබෙන්නේ භාගයක් සහ භාගයක් ලෙස කියා. එක් භාගයක් දිව්‍යලෝකය සහ අනෙක් භාගය අපාය. මේවත් කිව යුතු කරුණුයි. දිව්‍යලෝකයේදී උපත් සිදුවන්නේ අඩුවෙන් නමුත් සෑම කෙනෙකුටම දීර්ඝායුෂ කාලයක් තිබෙනවා. අපායේ උපත් වැඩියි නමුත් ආයුෂ කෙටියි. ඔවුන් යෝගීන් කෙසේවෙතත්, මොවුන් හෝගීන් (සැප පහසුකම් වලට ඇලී ගැලී සිටින්නන්). එනිසයි මෙහි උපත් ගණන වැඩි. කිසිවකු මේ දේවල් දන්නේ නැහැ. දේවී දේවතාවන් සිටියේ කවදාද හෝ ඔවුන් නිර්මාණය වූයේ කෙසේද කියා මිනිසුන් කිසිවක් නොදනී. ඔබ දන්නවා ඔවුන් කෙතරම් සංවේදීද කියා. මේ කාලයේදී තමයි බාබා ඔබට උගන්වා උපත් 21කට ඔබට උරුමය ලබා දෙන්නේ. මෙවන් සංස්කාර නැවත ඔබ තුළ තිබෙන්නේ නැහැ. ඔවුන් දුක් සංස්කාර ලබනවා. පාලනය ඔබේ සංස්කාර වලට ඇතුළු වන විට දැනුම ඉගෙනීම අවසන් වනවා. මේ සංස්කාර අවසන් වන විට ඔබ දරණ උත්සාහය මත රුද්‍රාගේ මල් දාමයට ඔබ අනුපිළිවෙලට බැඳෙනවා. පසුව අනුපිළිවෙලට තම කොටස රහපෑමට ඔබ පහළට පැමිණෙනවා. සම්පූර්ණ උපත් 84ම ගන්නා අය පළමුවෙන්ම එනවා. ඔවුන්ගේ නමුත් දන්නවා. දිව්‍යලෝකයේ ප්‍රථම අධිරාජ්‍යයා ක්‍රිෂ්ණා. ඔබ දන්නවා ඔහු තනියම ඉන්නේ නැහැ. මුළු රාජ්‍යයම එහි තිබෙනවා රජ කෙනෙකුට යටත්වැසියොත් සිටිය යුතුයි. එක් රජ කෙනෙකුට පසුව තවත් රජ කෙනෙකු ඉපැදිය හැකියි. අට දෙනාම එක්වර එන බව කිව හැකි නමුත් ශ්‍රී ක්‍රිෂ්ණා පළමුවැනියායි. අටදෙනාම එක්වර එනවා නම්, ක්‍රිෂ්ණාව වැඩියෙන් වර්ණනා කරන්නේ ඇයි? මේ සියලු කරුණු ඉදිරියේදී ඔබ වර්ධනය වන විට පැහැදිලි කර දෙනවා. බාබා කියනවා මම ඔබට ඉතා වැදගත් කරුණු අද කියනවා. සමහර කරුණු තවම

විස්තර කරන්න තිබෙනවා. ඔබ යම් දෙයකට පිළිතුරක් නොදනී නම්, වඩා හොඳයි වැඩිහිටි සහෝදරියකට පිළිතුරු දිය හැකි බව හෝ තවම බාබා ඒ ගැන කියා නැති බව කියන්න. දවසින් දවස ඔහු දැනුමේ ඉතා වැදගත් කරුණු විශාල ප්‍රමාණයක් කියා දෙනවා. මේවා කියන්න ලැජ්ජා විය යුතු නැහැ. මේ වගේ ගැඹුරු කරුණු ගැන කියනකොට ඔබ වඩාත් සතුටු වනවා. නමුත් අවසානයට ඔහු කියනවා මන්මනහව්, මධ්‍යස්ථව! ආගමික ග්‍රන්ථ ලියපු අයත් මේවා එහි සඳහන් කර තිබෙනවා. මේ ගැන කළබල වීමට කිසි හේතුවක් නැහැ. බාබාට අයිති වූ දරුවන් අසීමිත සතුටක් අත්දකිනවා. කෙසේවෙතත්, ඔබේ සිතිවිලි, වචන සහ ක්‍රියා වල පාරිශුද්ධත්වයක් තිබිය යුතුයි. බාබාගෙන් පළමුවෙන්ම උරුමය ලබන්නේ ලක්ෂ්මි සහ නාරායන්. ඔවුන් පසුව වන්දනා කරන්නන් බවට පත් වනවා. මේ ගතිගුණ ඔබ තුළ ඇත්දැයි සොයා බලන්න. මේ කාලයේ ගුණධර්ම ඇත්තේ නැහැ. කිසිවකු තමන්ගේම දුර්වලතා දන්නේ නැහැ. දැන් ඔබ බාබාට අයත් වූ බැවින් ඔබ වෙනස් විය යුතුයි. බාබා ඔබේ බුද්ධියෙහි අගුළු විවර කළා. ඔහු ඔබට බ්‍රහ්මා සහ විශ්ණු අතර සම්බන්ධයේ රහස් ගැනත් කිව්වා. මොහු අපිරිසිදු අනෙක් කෙනා පිරිසිදුයි. ඔබේ නිර්මාණයන් සිදුවන්නේ මේ මංගල්‍ය සංගම් යුගයේ. ඔබේ නිර්මාණයන් සිදුවන්නේ ප්‍රජාපිතා බ්‍රහ්මා පැමිණි පසුවයි. එය ස්වර්ණමය යුගයේදී සිදුවිය නොහැකියි. මෙහෙ මිනිස්සු තමන්ට දරුවකු ලබා ගත නොහැකි නම්, හදාගන්න දරුවකු ගන්නවා. ප්‍රජාපිතා බ්‍රහ්මා (ජනතාවගේ පියා) ටත් බ්‍රාහ්මණ දරුවන් සිටිය යුතුයි. ඔබ උපදින්නේ කටින් ඒ දරුවන් උපදින්නේ පවින්. බ්‍රහ්මා ප්‍රසිද්ධයි. ඔහුගේ පවුල් නාමය අසීමිතයි. හැමෝම තේරුම්ගෙන තිබෙනවා ප්‍රජාපිතා බ්‍රහ්මා තමයි ප්‍රථම දේවතාවා ලෙස. ඉංග්‍රීසියෙන් කියනවා මිමුත්තා කියලා. මේ ඔහුගේ අසීමිත පවුලේ නමයි. අනෙක් පවුල් නාම සීමිතයි. එනිසා බාබා කියනවා හැමෝම කියනවා භාරතය උසස් ආගමික ස්ථානයක්. එය තමයි අසීමිත පියා පැමිණෙන ස්ථානය. එනම්, ඔහු භාරතයේ සෑම තැනකම නැහැ. ආගමික ග්‍රන්ථ වල වැඩි වශයෙන් විනාශයට පාත්‍ර වූ දේශය ගැන කියැවෙනවා. ඔහු මේ දැනුම උගන්වන්නේ කොහිදීද? ඔහු අබු වලට පැමිණෙන්නේ කෙසේද? ඊට නිවැරදිම සටහනක් තමයි දිල්වාරා කෝවිල. එය සෑදූ කෙනාගේ බුද්ධියට එය ඇතුළු වනවා. නිවැරදි පිළිරුව කිසිවකුට සෑදිය නොහැකියි. සියලු දෙනාටම ගැලවීම ලබා දීමට බාබා මෙහෙට හැර වෙනත් අපිරිසිදු දේශයකට යන්නේ නැහැ. පකිස්තාන් පිරිසිදු දිවයිනක් නොවෙයි. මේ පාරිශුද්ධ දේශයයි. පාරිශුද්ධ දේශය නැමති එම දේශය දිව්‍යලෝකයයි. මේ මුළු නාටකය නැමති කථාන්තරයම රැඳී ඇත්තේ පිරිසිදු බව හා අපිරිසිදු බව මතයි. එනිසා, සුම්හිරි, ආදරණීය, බොහෝ කලක් නැති වී සිට දැන් හමු වුණ දරුවනි, ඔබ දැන් තේරුම් ගන්න උත්තරිතර ජීවය සහ ජීවයන් වෙන්ව දීර්ඝ කලක් සිටිනුයේ කෙසේද කියා. අවසානයට අප මුණ ගැසුණු දිනයේ සිට කොපමණ කලක් ගත වී ඇත්ද? අප නැවත මුණ ගැසෙනුයේ කවදාද? තැරැව්කරුවකුගේ වෙසින් පැමිණ සත්ගුරු ඔබව මුණ ගැසෙන විට තමයි ඉතා අලංකාරම හමුවීම සිදුවන්නේ. ගුරුන් බොහෝ ඉන්නවා. එනිසයි අපි මොහුට සත්ගුරු කියන්නේ. විවාහයක් සිදුවන විට කාන්තාව මෙවන් බැඳීම් වලට හසු වනවා ඔබේ ස්වාමීපුරුෂයා දැන් ඔබේ ගුරු සහ දෙවියන් වනවා. කොහොමනමුත්, ඇයව අපිරිසිදු බවට පත්කරවන්නේ ඇයගේ ස්වාමීපුරුෂයායි. අද ලෝකයේ කැතත් ජරාවත් සෑම තැනකම. ඔබ දැන් පිරිසිදු සහ ලස්සන විය යුතුයි. බාබා ඉතා දැඩි බැඳීමක ඔබව බන්දවා තබනවා. කෙසේවෙතත්, රක්ෂා බන්ධන් සමරන්නේ ශිව්‍යාගේ උපත සිදුවන එකම මොහොතේ. ඒ වෙලාවටම තමයි ගීතාවෙහි උපතත් වන්නේ. ක්‍රිෂ්ණාගේ උපත සිදුවන්නේ නව ලෝකයේදීයි. අනෙක් සියලු උත්සව මේ වකවානුවේ මතක සටහන්. රාමාගේ උපත සිදුවන්නේ කවදාදැයි කිසිවකු දන්නේ නැහැ. ඔබ කියනවා රාමාගේ උපත සිදුවන්නේ නව ලෝකයේ සිට වසර 1250කට පසුවයි. ශිව්‍යාගේ හෝ ක්‍රිෂ්ණාගේ හෝ රාමාගේ උපත් වල දිනයන් කිසිවකුට කිව නොහැකියි. මේ ගැන දැනුම ඔබට දැන් ලබා දෙන්නේ බාබා විසිනුයි. ඔබට මේවා අන්‍යයන්ට දැන් ඉතා පැහැදිලිව කිව හැකියි. මුළු ලෝක ජනගහණය ගැනම දැන් ඔබට කිව හැකියි. එක් අයෙක් වසර සිය දහස් ගණනක් ගැන කියනුයේ කෙසේද? බාබා ඔබට මේ අසීමිත දැනුම ඉතා හොඳින් පැහැදිලි කර දෙනවා. එකම එක වතාවයි සහ මේ මොහොත පමණයි ඔබ උපත් 21කට පාප වල පටලැවීමෙන් මිදීමට ඉගෙන ගන්නේ. ඔබ දැන් ඉන්නේ රාවණ් නැමති පිටරට රාජ්‍යයකයි. පාපයන් පහ තමයි රාවණ්ගෙන් පෙන්නුම් කරන්නේ. ඔබ දැන් මුළු උපත් 84හි වක්‍රය හා එකඟයි. අව්වා.

සුම්හිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ඔබේ අසීමිත සතුට නැමති උරුමය ලබාගැනීමට නම් ඔබ අනිවාර්යයෙන්ම ඔබේ සිතිවිලි, වචන සහ ක්‍රියා වලින් පාරිශුද්ධ විය යුතුයි. ඔබේ සංස්කාර යහපත් සහ ගුණාත්මක කර ගැනීම උදෙසා ඔබ තුළ යෝග්‍ය බලය තිබිය යුතුයි.
2. නිරන්තරයෙන් සතුටින් සිටීමට නම්, ඔබ දිනපතා බාබා පැහැදිලි කරනු ලබන ගැඹුරු දැනුමට සවන් දී අත්‍යයන්ටද පවසන්න. කිසිම කරුණක් සම්බන්ධව කලබලයට පත් නොවන්න. ප්‍රශ්න වලට කල්පනාකාරීව පිළිතුරු දෙන්න යමකට පිළිතුරු තමා නොදන්නේ නම් ඒ බව පැවසීමට ලැජ්ජා නොවන්න.

වරදානය: ඔබ අසීමිත බුද්ධියක් ඇති කෙනෙක් වී, ඔබගේ ස්ව-අභිමාන අසුනේ අසුන්ගෙන සිටින අතර, ඔබගේ අණට අනුව ඔබගේ සියලු බල ක්‍රියාත්මක කරත්වා.

ඔබගේ අසීමිත බුද්ධියෙන්, ඔබගේ සේවකයන්, එනම්, ඔබගේ සියලු බල, නිවැරදි වෙලාවට භාවිත කරන්න. ඔබට දෙවියන්ගෙන් සෘජුවම ලැබී ඇති නම්බුනාම සමග කුල්මත්ව සිටින්න. ඔබගේ ස්ව-අභිමාන අසුනේ අසුන්ගෙන සිටින්න, එවිට ඔබගේ සියලු බල, සේවය කිරීමට නිති සුදානම්ව සිටින බව, ඔබ අත්දකිවී ඒවා ඔබගේ අණ ලැබෙන තුරු බලා සිටියි. එබැවින් ඔබගේ වරදාන සහ උරුමය භාවිත කරන්න. අධිපතියෙක් වන්න, යෝග්‍යයුක්ත වන්න, එමෙන්ම යුක්ති යුක්ත ආකාරයකට ඔබගේ සේවකයන් ලවා සේවය සිදුකරවන්න, එවිට ඔබ නිරන්තරයෙන් සතුටින් රැඳී සිටී. ඔබට නැවත නැවතත් කිසි දේකට ඉල්ලීමක් ඉදිරිපත් කිරීමට සිදු නොවෙයි.

පාඨය: ඕනෑම කාර්යයක් සිදු කිරීමට පෙර, විශේෂයෙන් මෙම අවධානය ඉස්මතු කරගන්න 'ශ්‍රේෂ්ඨ බ්‍රහ්මණ ජීවත්මයක් වන මගේ ජන්ම උරුමය වන්නේ, සාර්ථකත්වයයි.'

*** ඔම ශාන්ති ***